

ఉద్యోగ భవిష్య నిధిలో ఈ ఏడాది కొత్తగా 67 లక్షల ఖాతాలు: కేంద్ర మంత్రి శ్రీ బండారు దత్తాత్రేయ

- 'తెలంగాణ లో కొత్తగా ప్రారంభించిన ఇపిఎఫ్ ఖాతాలు 3 లక్షలు'

- "కార్మికులకు కనీస పింఛన్ పెంపు ప్రతిపాదనపై నిపుణుల సంఘం"

Posted On: 28 MAY 2017 5:17PM by PIB Hyderabad



ఉద్యోగ భవిష్య నిధి (ఇపిఎఫ్) లో ఈ ఏడాది జనవరి నుండి ఇప్పటి వరకు సూత్రసంగ 67 లక్షల ఖాతాలు ప్రారంభించామని కేంద్ర కార్మిక, ఉపాధి కల్పనా శాఖ సహాయ మంత్రి శ్రీ బండారు దత్తాత్రేయ తెలిపారు. ఆదివారం ఇక్కడ జరిగిన విలేజరుల సమావేశంలో ఆయన మాట్లాడుతూ, తెలంగాణ రాష్ట్రంలో ఈ ఏడాది ఇప్పటి వరకు ఉద్యోగ భవిష్య నిధిలో 3 లక్షల కొత్త ఖాతాలను ప్రారంభించినట్లు వెల్లడించారు. ఉద్యోగ భవిష్య నిధిలో 11 లక్షల 50 వేల కోట్ల రూపాయల నిధి ఉందని, 4 కోట్ల 10 లక్షల మంది కార్మికులు సభ్యులుగా ఉన్నారని శ్రీ దత్తాత్రేయ చెప్పారు. ఎక్స్ చేంజ్ ట్రేడెడ్ ఫండ్ లో భవిష్య నిధి నిధులను జమ చేయగా, ఇప్పటి వరకు 13.72 శాతం వడ్డీ వచ్చిందన్నారు. 2015-16లో రూ. 6,577 కోట్లు, 2016-17 లో 14,982, 2017-18 లో ఇప్పటి వరకు 22,858 కోట్ల రూపాయలు ఎక్స్ చేంజ్ ట్రేడెడ్ ఫండ్స్ లో పెట్టుబడి పెట్టినట్లు మంత్రి తెలిపారు. మొత్తం భవిష్య నిధుల్లో 5 నుండి 10 శాతం మాత్రమే ఈ ఫండ్స్ లో పెట్టుబడిగా పెడుతున్నామని ఆయన అన్నారు. భవిష్య నిధుల్లో 15 శాతం ఎక్స్ చేంజ్ ట్రేడెడ్ ఫండ్స్ లో పెట్టుబడిగా పెట్టవచ్చని ఆర్థిక మంత్రి శ్రీ అరుణ్ జైట్లీ పార్లమెంట్ లో కూడా ప్రకటించారని మంత్రి ఈ సందర్భంగా గుర్తు చేశారు. భవిష్య నిధులను ఎక్స్ చేంజ్ ట్రేడెడ్ ఫండ్స్ లో పెట్టుబడి పెట్టడాన్ని మొదట కార్మిక సంఘాలు తీవ్రంగా వ్యతిరేకించాయని, శనివారం పుణే లో జరిగిన సెంట్రల్ బోర్డ్ ఆఫ్ ట్రస్టీస్ సమావేశంలో అన్ని కార్మిక సంఘాలు ఈ విధంగా పెట్టుబడి పెట్టడాన్ని స్వాగతించాయని శ్రీ బండారు దత్తాత్రేయ తెలిపారు. ప్రపంచంలో మారుతున్న ఆర్థిక వ్యవస్థలతో పోటీగా, అభివృద్ధి చెందిన దేశాలతో సమానంగా పయనించాలంటే, ఈ విధమైన పెట్టుబడులు పెట్టాల్సిన అవసరం ఉందన్నారు. సమర్థవంతమైన నిర్వహణ ద్వారా ఇంత రిస్క్ లో కూడా 234.86 కోట్ల రూపాయలు డివిడెండ్ లభించిందని మంత్రి వెల్లడించారు. ట్రేడెడ్ ఫండ్స్ నిర్వహణలో సమర్థంగా పని చేస్తున్న బ్రెజిల్, కెనడా, అమెరికా, సింగపూర్ లలో పర్యటించి మన భవిష్య నిధులను మరింత సమర్థవంతంగా ఎలా నిర్వహించవచ్చో అధ్యయనం చేయనున్నట్లు మంత్రి తెలిపారు.

యూనివర్సల్ అకౌంట్ నంబర్స్ (యుఎఎన్) లో 50 శాతం నంబర్స్ ను 'ఆధార్'తో ఇప్పటికే అనుసంధానించినట్లు శ్రీ బండారు దత్తాత్రేయ తెలిపారు. దేశంలో 8 లక్షల సంస్థలు ఉన్నాయని, 10 కోట్ల మందికి యూనివర్సల్ అకౌంట్ నంబర్స్ ను ఇచ్చామన్నారు. రాబోయే రోజులలో సామాజిక భద్రత విషయంలో పెను మార్పులు రాబోతున్నాయని ఆయన వెల్లడించారు. యాజమాన్యాలు, ఉద్యోగులు చెల్లించే ఇపిఎఫ్ వాటాను 12 శాతం నుండి 10 శాతానికి తగ్గించాలన్న ప్రతిపాదనను చలు సంస్థలు ఒప్పుకోలేదని, తాము 12 శాతం వాటాను కొనసాగిస్తామని చెప్పడం హర్షణీయమని కేంద్ర మంత్రి అన్నారు. గత మూడు సంవత్సరాలలో ఎన్ డిఎ ప్రభుత్వం చేపట్టిన కార్యక్రమాల పట్ల విశ్వాసం పెరిగిందని, మార్కెట్ లో అనుకూల వాతావరణం, పెట్టుబడులకు అవకాశం ఉండడం మూలాంగా సానుకూలమైన స్పందన వచ్చిందని శ్రీ దత్తాత్రేయ తెలిపారు. కార్మికులకు భవిష్య నిధి అందించే కనీస పింఛన్ ను 1,000 రూపాయల నుండి 3 వేల రూపాయలకు పెంచాలని కార్మిక సంఘాలు ప్రతిపాదించాయని, దీనిపై ఒక నిపుణుల సంఘాన్ని నియమించి ఒక నిర్ణయం తీసుకుంటామని మంత్రి పేర్కొన్నారు. ఈ సమావేశంలో ప్రాంతీయ భవిష్య నిధి కమిషనర్లు శ్రీ శ్రీకృష్ణ, శ్రీ సంతోష రావు, శ్రీ చంద్రశేఖర్, శ్రీ రవేంద్ర కుమార్ పాల్గొన్నారు.

(Release ID: 1491040) Visitor Counter : 7

Read this release in: English

